

## खडतरतेचा आयुष्याला शाप असावा (गजल)

-----

खडतर जगणे आयुष्याला शाप असावा  
दुःखामध्ये मम सुखाचा उःशाप असावा  
आई गेली डोळ्यांमधले पाणी खळले  
अश्रूंनाही हृदयामध्ये चाप असावा  
रक्ताचीही नाती तुटली असे वाटले  
पित्यास पुस्ती पोरे आता हा कुणाचा बाप असावा?  
रागे भरता कोणी कोणी उगी हसावे  
हसण्यामध्ये त्यांच्या कैसा संताप असावा?  
गावामध्ये काही नुरले जुने पुराणे  
नव्या पिढीचा जुन्या पिढीला का ताप असावा?  
मायेमध्ये गुंतून सागर प्रेमा पाही  
लहरीमध्ये रोषाचा का आलाप असावा?

- प्रकाश रामचंद्र क्षीरसागर  
ताळगाव, गोवा